



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

ក្រសួងអប់រំ យុវជន និងកីឡា

លេខ: ០៧ អយក.សណន

សេចក្តីណែនាំ  
ស្តីពី

ការប្រើប្រាស់ប្រព័ន្ធគ្រប់គ្រងព័ត៌មានសាលារៀនតាមគ្រឹះស្ថានសិក្សាអប់រំចំណេះទូទៅ

ក្រសួងអប់រំ យុវជន និងកីឡា យកចិត្តទុកដាក់យ៉ាងខ្លាំងក្នុងការលើកកម្ពស់ប្រសិទ្ធភាពនៃការសិក្សារបស់សិស្ស ដោយជំរុញឱ្យមានការចូលរួមយ៉ាងសកម្មពីគ្រូអង្គបង្គោលខាងបឋម សាលារៀន សហគមន៍ និងគ្រួសារ។ ដើម្បីពង្រឹងប្រសិទ្ធភាព និងលើកកម្ពស់នៃការចូលរួមពីសមគមន៍ និងគ្រួសារ ព័ត៌មានដែលពាក់ព័ន្ធនឹងសាលារៀនត្រូវមានការផ្សព្វផ្សាយ និងចែករំលែកដើម្បីឱ្យសាលារៀន សហគមន៍ និងគ្រួសារ រួមគ្នាចូលរួមអភិវឌ្ឍ កែលម្អ និងវាយតម្លៃការអប់រំនៅកម្រិតសាលារៀន។ ព័ត៌មានរបស់សាលារៀន ត្រូវមានភាពច្បាស់លាស់ មានភាពសុក្រឹត និងត្រូវតែឆ្លុះបញ្ចាំងពីទិដ្ឋភាពទាំងមូល និងជាក់ស្តែងនៃដំណើរការអប់រំនៅកម្រិតសាលារៀន រួមមាន ព័ត៌មានពីសម្ភាររូបវន្តរបស់សាលា គ្រូបង្រៀន សិស្ស បន្ទប់ពិសោធន៍ បណ្ណាល័យ លទ្ធផលសិក្សារបស់សិស្សជាដើម។ ក្នុងន័យនេះ ក្រសួងអប់រំ យុវជន និងកីឡា បានរៀបចំប្រព័ន្ធគ្រប់គ្រងព័ត៌មានសាលារៀន (School Management Information System) សម្រាប់គ្រប់គ្រង ចែករំលែក និងប្រើប្រាស់ឱ្យកាន់តែមានប្រសិទ្ធភាពខ្ពស់។

ចាប់ពីឆ្នាំសិក្សា ២០២៥-២០២៦ ក្រសួងអប់រំ យុវជន និងកីឡា នឹងដាក់ឱ្យអនុវត្តប្រព័ន្ធនេះ នៅតាមគ្រឹះស្ថានមធ្យមសិក្សាអប់រំចំណេះទូទៅដែលមានសក្តានុពលគ្រប់គ្រាន់ និងមានតម្រូវការប្រើប្រាស់។ ប្រព័ន្ធនេះដាក់ឱ្យអនុវត្តលើបណ្តាញអ៊ីនធឺណិត តាមអាសយដ្ឋាន [www.sts.moeys.gov.kh](http://www.sts.moeys.gov.kh) ដែលអនុញ្ញាតឱ្យគ្រឹះស្ថានសិក្សាអប់រំចំណេះទូទៅគ្រប់កម្រិតសិក្សាទាំងអស់បញ្ចូលទិន្នន័យ ផ្ទុកទិន្នន័យ និងទាញយកទិន្នន័យជាបាយការណ៍ផ្សេងៗ។

គ្រឹះស្ថានសិក្សា អាចប្រើប្រាស់ប្រព័ន្ធខ្ចីដីថលនេះ សម្រាប់បម្រើដល់ការងារគ្រប់គ្រងសាលារៀន គ្រប់គ្រងទិន្នន័យសិស្ស និងបង្កើតរបាយការណ៍ជាមួយនឹងមុខងារជាច្រើនរួមមាន៖ ការគ្រប់គ្រងលើការចុះឈ្មោះចូលរៀន ការគ្រប់គ្រងពិន្ទុសិស្ស ការគ្រប់គ្រងវត្តមានសិស្ស ការគ្រប់គ្រងការបញ្ចប់ការសិក្សារបស់សិស្ស។ល។ តាមរយៈប្រព័ន្ធខ្ចីដីថលនេះ ក្រសួងអប់រំ យុវជន និងកីឡា លើកទឹកឱ្យគ្រឹះស្ថានសិក្សា រៀបចំលេខសម្គាល់សម្រាប់សិស្សម្នាក់ៗ (Student Identification = Student ID) ព្រមទាំងរៀបចំប័ណ្ណសម្គាល់ខ្លួនសិស្ស។

ដើម្បីធានាប្រសិទ្ធភាពនៃការគ្រប់គ្រងប្រព័ន្ធគ្រប់គ្រងព័ត៌មានសាលារៀនតាមគ្រឹះស្ថានសិក្សាអប់រំចំណេះទូទៅ តាមបណ្តារាជធានី ខេត្ត ឱ្យមានសុក្រឹតភាព ច្បាស់លាស់ និងត្រឹមត្រូវស្របតាមបទដ្ឋានរួម ក្រសួងសូមធ្វើការណែនាំដូចខាងក្រោម៖

- ១. មន្ទីរអប់រំ យុវជន និងកីឡារាជធានី ខេត្ត ត្រូវជួយសម្របសម្រួល ផ្សព្វផ្សាយ ណែនាំ និងបណ្តុះបណ្តាលបន្តដល់គ្រឹះស្ថានសិក្សាអប់រំចំណេះទូទៅក្រោមឱវាទរបស់ខ្លួនតាមក្រុង ស្រុក ខណ្ឌ អំពីរបៀបរៀបចំលេខសម្គាល់សិស្សឱ្យបានទូលំទូលាយ។



- ២. ការិយាល័យអប់រំ យុវជន និងកីឡា នៃរដ្ឋបាលក្រុង ស្រុក ខណ្ឌ ត្រូវចូលរួមសម្របសម្រួល និងធ្វើការបណ្តុះបណ្តាលបន្តដោយផ្ទាល់លើការរៀបចំនូវលេខសម្គាល់សម្រាប់សិស្សម្នាក់ៗ (Student Identification = Student ID) ព្រមទាំងរៀបចំប័ណ្ណសម្គាល់ខ្លួនសិស្សនៅតាមសាលារៀន។
- ៣. គ្រឹះស្ថានសិក្សាអប់រំចំណេះទូទៅ ត្រូវរៀបចំបញ្ជីទិន្នន័យតាមគំរូដែលបានជូនភ្ជាប់នៅក្នុងតារាងឧបសម្ព័ន្ធដើម្បីត្រៀមរៀបចំបញ្ជីទិន្នន័យក្នុងប្រព័ន្ធគ្រប់គ្រងព័ត៌មានសាលារៀនតាមអាសយដ្ឋាន [www.sts.moeys.gov.kh](http://www.sts.moeys.gov.kh)។

សាលារៀនដែលមានបំណងដាក់ឱ្យដំណើរការប្រព័ន្ធគ្រប់គ្រងព័ត៌មានសាលារៀននេះ សូមធ្វើការស្នើសុំ និងទំនាក់ទំនងមកនាយកដ្ឋានប្រព័ន្ធព័ត៌មានគ្រប់គ្រងអប់រំតាម QR Code ខាងក្រោម៖



ទទួលបានសេចក្តីណែនាំនេះ គ្រប់មន្ទីរអប់រំ យុវជន និងកីឡារាជធានី ខេត្ត ត្រូវធ្វើការផ្សព្វផ្សាយឱ្យបានទូលំទូលាយដល់គ្រប់ការិយាល័យអប់រំ យុវជន និងកីឡានៃរដ្ឋបាលក្រុង ស្រុក ខណ្ឌ និងគ្រឹះស្ថានសិក្សាអប់រំចំណេះទូទៅ ព្រមទាំងអនុវត្តឱ្យមានប្រសិទ្ធភាពខ្ពស់។ ✓

ថ្ងៃស្អាត ៩ ខែ ខែ ឆ្នាំម្សាញ់ សប្តាហ៍ ៣.៧ ២០២៩  
រាជធានីភ្នំពេញ ថ្ងៃទី ២៧ ខែ ២០២៦

**ឧបនាយករដ្ឋមន្ត្រី**  
**រដ្ឋមន្ត្រីក្រសួងអប់រំ យុវជន និងកីឡា**



**បណ្ឌិតសភាចារ្យ ហង់ ជួន ណារ៉ុន**

**កន្លែងទទួល៖**

- រដ្ឋបាលរាជធានី ខេត្ត
- អគ្គនាយកដ្ឋានគោលនយោបាយ និងផែនការ
- ឧទ្ធកាល័យឯកឧត្តមបណ្ឌិតសភាចារ្យឧបនាយករដ្ឋមន្ត្រី  
"ដើម្បីជ្រាបជាព័ត៌មាន"
- មន្ទីរអប់រំ យុវជន និងកីឡា "ដើម្បីសហការ និងអនុវត្ត"
- កាលប្បវត្តិ
- ឯកសារ នាយកដ្ឋានប្រព័ន្ធព័ត៌មានគ្រប់គ្រងអប់រំ